

നിലവിൽ നടപ്പിലാക്കിയിട്ടില്ല. 2018-19 സാമ്പത്തിക വർഷം ഉൾനാടൻ മത്സ്യകൃഷി വികസനത്തിൽ ഉൾപ്പെടുത്തി മത്സ്യവിളകളുടെ സംരക്ഷണത്തിനായി 100 ലക്ഷം രൂപയുടെ ഭരണാനുമതി നൽകിയതിന് പ്രകാരം മത്സ്യകൃഷിക്ക് വിള ഇൻഷുറൻസ് ഏർപ്പെടുത്താൻ ടെണ്ടറുകൾ ക്ഷണിച്ചെങ്കിലും, ടെണ്ടറുകൾ ഒന്നും ലഭ്യമായില്ല. പ്രസ്തുത സാഹചര്യത്തിൽ കൃഷി വകുപ്പ് നടപ്പാക്കിവരുന്ന സംസ്ഥാന വിള ഇൻഷുറൻസ് പദ്ധതി അവലംബിക്കുന്നതിനുള്ള നടപടികൾ സ്വീകരിച്ചുവരുന്നുണ്ട്.

#### പുനർഗേഹം പദ്ധതി

253(2290) ശ്രീമതി കാനത്തിൽ ജമീല: താഴെ കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) പുനർഗേഹം പദ്ധതി പ്രകാരം വീട് മാറിതാമസിക്കുന്നതിലേയ്ക്കായി കൊയിലാണ്ടി മണ്ഡലം പരിധിയിൽനിന്നും എത്ര അപേക്ഷകൾ ലഭിച്ചിട്ടുണ്ടെന്നറിയിക്കുമോ?

കൊയിലാണ്ടി മണ്ഡലം പരിധിയിൽനിന്നും 95 അപേക്ഷകൾ ലഭിച്ചിട്ടുണ്ട്

(ബി) പ്രസ്തുത അപേക്ഷയിന്മേൽ എത്രപേർക്ക് പണം അനുവദിച്ചിട്ടുണ്ട്; വിശദമാക്കാമോ?

രജിസ്ട്രേഷൻ നടപടികൾ പൂർത്തീകരിച്ച 12 ഗുണഭോക്താക്കൾക്ക് ധനസഹായം അനുവദിച്ചിട്ടുണ്ട്. 5 പേർക്ക് ഭൂമിയും വീടും വാങ്ങുന്നതിനും 7 പേർക്ക് ഭൂമി വാങ്ങുന്നതിനും. ഇതിൽ ഒരാൾക്ക് ഭവന നിർമ്മാണത്തിന്റെ ആദ്യ ഗഡു സഹായവും നൽകിയിട്ടുണ്ട്.

(സി) എത്ര പേരുടെ അപേക്ഷയാണ് പണം അനുവദിക്കാനാവാതെ തീർപ്പാവാതിരിക്കുന്നത്; ആയതിന് തടസ്സങ്ങളുണ്ടെങ്കിൽ എന്തെല്ലാമാണെന്ന് വിശദമാക്കാമോ?

83 അപേക്ഷകൾ തീർപ്പാക്കാനുണ്ട്. ഗുണഭോക്താക്കൾ ആവശ്യമായ രേഖകൾ ലഭ്യമാക്കുന്ന മുറയ്ക്ക് പരിശോധന നടത്തി ധനസഹായം അനുവദിക്കുന്നതാണ്.

(ഡി) ആവശ്യത്തിന് ഭൂമി ലഭ്യമാകാത്തത് ശ്രദ്ധയിൽപ്പെട്ടിട്ടുണ്ടോ; മുട്ടത്തറ ഫ്ലാറ്റ് മാതൃകയിൽ ഫിഷറീസ് വകുപ്പുതന്നെ ഭൂമി ഏറ്റെടുത്ത് ഈ പദ്ധതി പ്രകാരം ഫ്ലാറ്റ് നിർമ്മിക്കുന്നതിനായി നടപടികൾ സ്വീകരിക്കുമോ; വിശദമാക്കാമോ?

ഉണ്ട്. ഭൂമി ലഭ്യമാകുന്ന മുറയ്ക്കും ഫ്ളാറ്റിലേയ്ക്ക് മാറി താമസിക്കുന്നതിന് ഗുണഭോക്താക്കൾ സന്നദ്ധത അറിയിക്കുന്നമുറയ്ക്കും ഫ്ളാറ്റ് നിർമ്മിക്കുന്നതിന് നടപടി സ്വീകരിക്കുന്നതാണ്.

### മത്സ്യത്തൊഴിലാളികളുടെ പുനരധിവാസ പദ്ധതികൾ

254(2291) ശ്രീ. കടകംപള്ളി സുരേന്ദ്രൻ:

ശ്രീ. കെ. ജെ. മാക്സി:

ശ്രീ. കെ. വി. സുമേഷ്:

ശ്രീമതി കാനത്തിൽ ജമീല: താഴെ കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ആകെ എത്ര മത്സ്യത്തൊഴിലാളി കുടുംബങ്ങൾ ഭവനരഹിതരോ ഭൂരഹിത ഭവനരഹിതരോ ആയി ഉണ്ടെന്ന് കണക്കാക്കാനായി സർവ്വേ നടത്തിയിരുന്നോ; വിശദാംശം നൽകുമോ?

ഹൈദരാബാദിലെ നാഷണൽ ഇൻസ്റ്റിറ്റ്യൂട്ട് ഓഫ് റൂറൽ ഡെവലപ്മെന്റിന്റെ (എൻ.ഐ.ആർ.ഡി) 2010-ലെ പഠന റിപ്പോർട്ട് പ്രകാരം സംസ്ഥാനത്ത് ആകെ 29209 മത്സ്യത്തൊഴിലാളി കുടുംബങ്ങൾ ഭവനരഹിതരെന്ന് കണ്ടെത്തിയിട്ടുണ്ട്. ഇതിൽ 16359 മത്സ്യത്തൊഴിലാളി കുടുംബങ്ങൾ ഭവനരഹിതരും 12850 മത്സ്യത്തൊഴിലാളി കുടുംബങ്ങൾ ഭൂരഹിതരും ഭവനരഹിതരായിരുന്നു.

(ബി) സമുദ്രതീരത്ത് വേലിയേറ്റ പരിധിയിൽനിന്ന് അമ്പത് മീറ്ററിനുള്ളിൽ താമസിക്കുന്നവരെ പുനരധിവാസിപ്പിക്കാൻ ആവിഷ്കരിച്ചിട്ടുള്ള പുനർഗേഹം പദ്ധതിയുടെ വിശദാംശം അറിയിക്കാമോ?

തീരദേശത്ത് വേലിയേറ്റ രേഖയിൽനിന്നും 50 മീറ്റർ പരിധിക്കുള്ളിൽ താമസിക്കുന്ന 18685 കുടുംബങ്ങളെ പുനരധിവാസിപ്പിക്കാനായി അംഗീകരിച്ച പദ്ധതിയാണ് പുനർഗേഹം. പദ്ധതി അടങ്കൽ 2450 കോടി രൂപയാണ്. ഇതിൽ 1398 കോടി രൂപ ബഹു. മുഖ്യമന്ത്രിയുടെ ദുരിതാശ്വാസ നിധിയിൽ നിന്നും 1052 കോടി രൂപ ഫിഷറീസ് വകുപ്പിന്റെ ബഡ്ജറ്റ് വിഹിതത്തിൽ നിന്നുമാണ് കണ്ടെത്തുന്നത്. പ്രസ്തുത പദ്ധതിയുടെ സുഗമമായ നടത്തിപ്പിനായി മാർഗ്ഗനിർദ്ദേശം പുറപ്പെടുവിച്ചിട്ടുണ്ട്. പുനർഗേഹം പദ്ധതിയുടെ ഗുണഭോക്തൃ പട്ടികയ്ക്ക് അന്തിമ